



## Artisti li hadmu fir-Rotunda tal-Mosta (1) - Antonio Agius

Minn **Joseph Borg**


Antonio Agius twieled il-Birgu fl-1888 u miet il-Gżira fl-1963 fl-ghomor ta' 75 sena. Trabba, biex ngħidu hekk, qalb l-iskultura għax id-dar qadima li fiha kien joqgħod, kienet darba d-dar tal-Prijur ta' l-Ordni tal-Kavallieri ta' San Ġwann. Din id-dar kienet sewwa sew f'numru 110, Triq il-Palazz l-Antik tal-Gvernatur. Kienet dar imżejna b'hafna skultura li bilfors influwenzat lit-tfajjel Toninu li sa minn ekunitu kellu għidha kbira lejn l-arti ta' l-iskultura. Tgħallim id-disinn u l-iskultura fl-iskola ta' l-arti li kellu l-Birgu stess is-surmast Sqalli minn Katanja Vincenzo Cardona. Jibqa' msemmi għax-xogħlijiet sbieħ tiegħu ta' skultura fl-injam u fil-gebla mxerrdin fi knejjes, palazzi u vilel ta' pajjiżna.



Hajr: Salvina Zabara

### Gwarniċi godda għall-Via Sagra

Hawn insemmu biss dawk ix-xogħlijiet li hadem għall-Knisja Arcipretali tal-Mosta. Fl-1910 Toni Agius, għadu żagħżuġ, hadem b'suċċess il-gwarniċi b'xogħol mill-isbah għall-kwadri xejn inqas sbieħ tal-Via Sagra li writna mill-knisja parrokkjali l-qadima. Dan nafuh minn rapport qasir li deher f'gazzetta ta' dak iż-żmien *Malta Tagħna* tal-15 ta' Mejju, 1910. Ma għandna ebda hjiel ta' kemm sata' dam biex hadem dawn is-sittax-il gwarniċ. Dawk li jiftakru kienu jgħidu li kellu kapaċità kbira biex iqatta' b'heffa fl-injam jew fil-gebla. B'dan kollu ma nistgħux ngħidu kemm hadet żmien sewwa din l-opra biex tlestiet għal kollox.




Ritratt: Mark Micallef


F'ritratt qadim aktarx ta' l-1911, meħud għall-festa ta' Santa Marija, jidhru l-erba' gwarniċi l-godda tal-Via Sagra ta' fuq il-Presbiterju. Dawn jidhru mingħajr brazzi għax kienu għadhom ma sarux. Barra mill-gwarniċi, Toni Agius għamel ukoll id-disinn għas-sett ta' brazzi sbieħ li jintramaw quddiem il-Via Sagra għall-festa, li għadna ingawduhom sal-lum. B'hekk il-Via Sagra kienet issa kompluta u r-Rotunda setgħet tiftaħar b'opra oħra sabiha.

### Il-pedistall tal-Madonna tar-Rużarju

Lejn is-sena 1923, fi żmien il-Prokuratur tal-Fratellanza tar-Rużarju Dun Ġwann Muscat, giet restawrata l-vara antika tal-Madonna tar-Rużarju. Din l-istatwa kien hadimha fl-istil Barokk tardiv l-iskultur Senglejan imsemmi Pietro Paolo Zahra fl-1742. B'xorti hażina l-istatwa kienu nehħewlha parti mill-maktur imtajjar ta' madwar rasha. Mill-bqija, l-induratura li biha ndurawha hija mill-aqwa u għadha sabiha sal-lum.

Il-pedistall, aktarx dak originali li kellha l-vara, gie mzejjen bi skultura mill-isbah minn Toni Agius li ħaseb ukoll għall-erba' gastri bil-fjuretti b'kollox tal-kantunieri. Fuq skudett fuq in-naħa t'isfel tal-faċċata ta' wara tal-pedistall tidher is-sena '1923'. Illum dan il-pedistall nistgħu ngħodduh bhala opra oħra ta' dan l-iskultur bravu. Kemm l-istil ta' l-iskultura kif ukoll iż-żmien li fiha saret juru dan.





## **Il-monument tal-Ġimgħa l-Kbira**

Wara s-suċċess bl-iskultura tasewwajja tal-gwarniċi tal-Via Sagra u tal-pedistall tar-Rużarju, l-imghallem Toni Agius gie mbagħad imqabbad biex jidhol għal biċċa xogħol kbira li kellha twasslu għall-quċċata tal-karriera artistika tiegħu. Il-Prokuratur tal-Ġimgħa l-Kbira Dun Ġużepp Vella qabbd biex jiddisinja u jahdem l-urna l-ġdida għall-korp ta' Kristu mejjet għall-monument. Għal din l-opra kbira kien se jhallas il-benefattur kbir tar-Rotunda s-Sur Karm Dimech, wara Kavallier.

Dan il-monument famuż, Toni Agius hadmu f'naqra ta' hanut li kellu quddiem il-bieb prinċipali tal-Birgu mghejjun minn huh li għenu saħansitra fix-xogħol tad-drapp tal-lama u l-bellus li bihom huwa mzejjen dan il-monument. Minn kull fejn tharislu, tispikka f'dan il-monument dik l-iskultura fina u majestuża ta' xeħta Barokka li xxaqleb lejn ir-Rokoko. Il-figura ta' Kristu mejjet flimkien mat-tmien angli li jzejjnu l-urna huma xogħol sabiħ fil-kartapesta ta' l-imsemmi statwarju Ghawdx i Wistin Camilleri.

Jingħad li meta Antonio Agius kien qed jahdem fuq il-monument, inzerta li Dun Ġorġ Preca kien għaddej minn hdejn il-hanut ta' Toni. Dun Ġorġ kien waqaf iħares mgħagħeb lejn ix-xogħol sabiħ ta' dan l-imghallem filwaqt li fakkru biex ikompli jagħmlu sabiħ kemm jista' jkun, għax hekk kien jixraqqu l-Feddej tagħna l-bnedmin.

Il-monument sewa b'kollox 500 lira. Ġie nawgurat u ddahħal trijonfalment ġewwa r-Rotunda nhar Hadd il-Palm, 13 ta' April 1924, b'sodisfazzjon kbir tal-Mostin kollha. Jibqa' bhala tifikira tal-ġenerożità u l-patrijottizmu tal-Kavallier Carmelo Dimech. Jibqa' wkoll kapolavur tal-Vittorjożan Antonio Agius; opra tasewwajja kbira kemm fid-disinn u kemm ukoll fl-esekuzzjoni tagħha, li kienet saħansitra tant tfahhret mill-Kummissjoni tas-Socjetà ta' l-Arti u Manifattura ta' Malta.



## **L-apparat tas-seba' kapep**

Kull knisja parrokkjali bit-titlu ta' Arcipretali kienet tara li għall-festa titulari jkollha apparat ta' seba' kapep, jekk jista' jkun irrakmati bid-deheb. Dawn kienu u għadhom, almenu s'issa, prinċipalment jintużaw għal waqt l-għosrien solenni ta' lejlet u nhar il-festa u għal matul il-purċissjoni.

Ir-Rotunda tagħna kien ilha tgawdi t-titlu ta' Knisja Arcipretali sa mill-1888 iżda sa l-1924 kien għadhom jintużaw il-ħames kapep sbieħ li writna mill-knisja l-qadima. Dawn kienu issa bdew jiqdiemu sewwa għax kienu ngabu minn Lyons fi Franza fl-1791. Għalhekk il-prokuratur ħabrieki li kellha l-knisja dak iż-żmien, Dun Anġ Camilleri, beda jara l-bżonn ta' sett ta' seba' kapep ġodda denji ta' knisja arcipretali.

Għal dan il-għan qabbad lil Antonio Agius biex jagħmel id-disinn għal dawn il-kapep ġodda tal-lama bajda. Dawn kienu nhadmu u ġew irrakmati bid-deheb mis-Sorijiet Missjunarji Frangiskani ta' Marija ta' Hal Balzan. Swew b'kollox 456 lira u żżanznu fil-festa ta' l-Assunta ta' l-1925. Illum dawn il-kapep sbieħ jinsabu fi stat ta' ħtieġa ta' restawr. Dawn jibqgħu wkoll, flimkien ma' l-opri l-oħra li semmejna, tifikira tal-hila fid-disinn ta' l-Imghallem Toni Agius tal-Birgu.

Biċċa xogħol oħra ta' Toni Agius ġewwa l-Mosta, imma li m'għandiex x'taqsam mar-Rotunda, hija l-iskultura fil-ġebel li hemm mal-faċċata imponenti ta' Villa Dimech fi Triq il-Kungress Ewkaristiku. Kien is-Sur Karm Dimech, il-benefattur tal-monument, li qabbad lil Agius biex izejjinlu l-faċċata tal-villa l-ġdida tiegħu bi skultura mill-isbaħ. B'dawn ix-xogħlijiet tiegħu fil-Mosta u f'postijiet oħra Toni Agius wera li kien tasewwajja kemm tad-disinn kif ukoll ta' l-iskultura fl-injam u fil-ġebbla.

### **Riferenzi**

- L.Zahra, 'Opra mill-isbaħ fil-Mosta', Soċ. Fil. Nicolò Isouard, Mosta (1998); 'Arti u Xogħlijiet', Soċ. Fil. Santa Marija, Mosta (2006).
- 'Il-Monument tal-Knisja Arcipretali tal-Mosta' Soċ. Fil. Nicolò Isouard, Mosta (1999).
- Tifikira għażiża Tas-Sacerdot Dun Anġ Camilleri - XVII L-Apparat li żżanzan fil-festa ta' l-Assunta ta' l-1925.
- K. Sciberras, *L-Arti barokka f'Malta* (Malta, 2003).
- J. Borg, 'Wirt il-knisja parrokkjali l-qadima li kellna', Soċjetà Filarmonika Santa Marija Mosta (2004).